

శక్తిమంతుడా లేవోయా! ధీరపురుషుడా లేవోయా!

శ్రీరామకృష్ణ సేవా సమితి, బాపట్ల - 522 101

రచన: బి.ఎస్.ఆర్.ఆంజనేయులు, అమిరపు నటరాజన్

సంగీతం: అమిరపు నటరాజన్

నేపథ్యసంగీతం: నల్లాన్సచక్రవర్తుల బుచ్చయాచార్యులు

గానం: నల్లాన్సచక్రవర్తుల కొశిక్ కళ్యాణ్

ప్రార్థన

నమః శ్రీ యతిరాజాయ వివేకానంద సూరయే

సచ్చిత్పుఖస్వరూపాయ స్వామినే తాపహారిణే ||

పరతత్త్వే సదాలీనో రామకృష్ణ సమాజ్యయా

యోధర్య స్థాపనరతో వీరేశం తం నమామ్యహం ||

వివేకానంద స్వామి ఆధునిక భారత సృష్టికర్త. ఆధ్యాత్మిక విషయాలలోనే కాక సామాజిక విషయాల గురించి కూడా ఆయన చేసిన బోధలు ఆధునిక భారతదేశాన్ని తీర్చిదిద్దుతున్నాయి. మానవాలికి ఆయన ఇచ్చిన మేలుకొలుపు ఏమిటో వినండి!

“ఓ శక్తిమంతుడా మేలుకో! ఓ ధీరపురుషుడా మేలుకో! నీలో గొప్ప శక్తి ఉంది. దాన్ని నీవు దైవశక్తి అనవచ్చు, ఆత్మశక్తి అనవచ్చు. దానికి తిరుగులేదు. ఎదీ దానికి ఎదురు నిలువలేదు. ఆ ఆత్మశక్తితో నీవు ఏది కావాలన్నా సాధించగలుగుతావు. దానిని ప్రాపంచిక విషయాల మీద కేంద్రీకరిస్తే ప్రాపంచిక మైన భోగభాగ్యాలను పొందగలుగుతావు. తెలివితేటలతో చేసే పనులమీద ఆ ఆత్మశక్తిని కేంద్రీకరిస్తే అఖండమైన ప్రజ్ఞాపాఠవాలను పొందుతావు. అంతేకాక, ఆ శక్తితో నీలోని ఆత్మను తెలుసుకోవాలని ప్రయత్నిస్తే, ఆత్మజ్ఞానాన్ని పొంది నీవే శివుడిగా రూపొందుతావు. నీలోనూ, నీ తోటివారందరిలోనూ, ఆత్మశక్తి ఉందన్న జ్ఞానంతో పని చేయడమే ఆ శక్తిని సాధించడంలోని రహస్యం.”

1. శక్తిమంతుడా లేవోయా!

హంసధ్వని - ఆదితాళం

శక్తిమంతుడా లేవోయా!

బుధి భావనల చౌప్పించితివా

ధీరపురుషుడా లేవోయా!

ప్రజ్ఞాప్రాభవ పరిణతమో ||

అప్రతిహతమో ఆత్మశక్తి నీ

ఆత్మ ఆత్మపై పర్యించితివా

అంతరమందున గలదోయా||

నరుడే శివుడై మనునోయా ||

భోతికములపై ప్రసరించితివా

భోతిక సంపద నీదోయా ||

వివేకానంద స్వామి మనల్ని ఎలుగెత్తి పిలుస్తున్నారు : “ఓ బాలబాలికలారా, పిన్నలారా, పెద్దలారా! అందరూ రండి! మీకాక మంచి విషయం చెపుతాను. అదేమిటంటే, మీరందరూ ఆత్మస్వరూపులు. ఆత్మ మీ నిజస్వభావమని మీరందరూ తెలుసుకోండి. మీ తోటివారందరికి చెప్పండి. ఈ విషయాన్ని మీరు మరచిపోయారు కాబట్టి మీలో ఉన్న ఆత్మ నిదురపోతోండి. ఎప్పుడైతే మీరు దాన్ని నిదురలేపుతారో అది మేలుకొని గొప్పగా ప్రకాశిస్తుంది. ఎప్పుడు మీరు ఆత్మస్వరూపులమని తెలుసుకుంటారో అప్పుడు మీకు శక్తియుక్తులు, పేరుప్రభ్యాతులు, పరువుమర్యాదలు, మంచిమన్సులు, అన్నిటికన్నా గొప్ప ఐశ్వర్యమైన, నిష్ఠతంకమైన మనస్సు, వస్తాయి. అటువంటి శక్తితో మీరు అన్నీ సాధించగలుగుతారు.”

2. రారండి! రారండి!

శంకరాభరణం - ఆదితాళం

బాలకులారా! బాలికలారా!
బాలబాలిక శ్రోధల్లారా!
పిల్లల పెద్దల కందరికీ
చల్లని సలహ చెపుతాను
పరుగు పరుగునా రారండి!
పరుగు పరుగునా రారండి! ||బా||

ఆత్మరూపులే మీరంతా!
ఆత్మ నిజముగ మీరంతా!
ఆత్మ మీ నిజతత్వమని
మీకే మీరు నేర్చుకొని
ప్రతి ఒక్కరికీ నేర్చండి
ప్రతి ఒక్కరికీ నేర్చండి ||బా||

నిదురపోయెడు మీ ఆత్మ
లేపినంతనే ఎంచక్క
ప్రకాశించునో చూడండి
పరవశించునో చూడండి
ప్రకాశించునో చూడండి
పరవశించునో చూడండి ||బా||

అప్పుడు మీలో ఆత్మవల్లనే
శక్తివచ్చును, భ్యాతి వచ్చును;
మంచివచ్చును, మాన్యత వచ్చును;
పవిత్రమో మది, పరమైశ్వర్యము
ఎలా వెలయునో చూడండి
ఎలా వెలయునో చూడండి ||బా||

శ్రుమంకుణ తోయో! థీర్పురుణుణ తోయో! ౩

మనలో గొప్ప శక్తి ఉందనీ, దానినే ఆత్మశక్తి అంటారనీ వివేకానంద స్వామి చెప్పగా మనం విన్నాము. మరి మనలోని ఆత్మశక్తిని తెలుసుకోవాలంటే ఎలా? ఆ ఆత్మశక్తి సాధించాలంటే మనం ఎలా ఉండాలి? దాన్ని సాధించాలంటే ఏమి చెయ్యాలో ఆయనే మనకు చెప్పారు. “మనకు ఇనుప కండరాలు, ఉక్క నరాలు కావాలి. అటువంటి శరీరంతోపాటు, పిడుగులాంటి సంకల్పశక్తి కావాలి. మితిమీరిన మెత్తదనంతో ఇన్నాళ్ళుగా జీవచ్ఛవాలలాగా బ్రతుకుతున్నాము. ఇక అలా బ్రతకడం మానివెయ్యాలి. సత్యాన్ని తెలుసుకోవడానికి సముద్రం అడుగుకు పోవాలన్నా భయపడనంత ధైర్యం మనకు ఇప్పుడు కావాలి. మృత్యువునే ఎదుర్కోవాలన్నా వెనక్కుతగ్గని సాహసం మనకు కావాలి. అందరిలోనూ ఒకే ఆత్మ ఉండన్న అదైవతభావాన్ని తెలుసుకోవడం ద్వారా మనకు అటువంటి శక్తి వస్తుంది. మన మీద, మన శక్తి మీద, భగవంతుడి మీద అభిండమైన సమ్మకం ఉండాలి. మన పురాణాలలో చెప్పబడిన మూడు కోట్లమంది దేవతల మీద, ఇతర దేశాలకు చెందిన దేవతలందరి మీద మనకు సమ్మకం ఉన్నా మన మీద మనకు నమ్మకం లేకపోతే మనల్ని ఎవరూ రక్షించలేరు. మన మీద, మన శక్తి మీద, మనం ఆధారపడాలి. అదే గొప్పతనాన్ని మార్గం.”

3. ఇనుపకండలు, ఉక్కన్నరములు!

మేఘు మల్లార్ - త్రిపుటతాళం

ఇనుపకండలు, ఉక్కన్నరములు,

అనఫుమో ఫున శక్తిగల సం |

కల్పమే మరి నే డవశ్యము,

అల్పలముగా ఉండదగ దిక ||

దూదికుప్పలవోలె మెత్తగ,

హాద్దమీరిన సామ్యతను కొని |

తెచ్చుకొని, నిర్వ్యజాతిగ

చచ్చిబ్రతుకుతు ఉన్న మనకు ||

విశ్వమర్పు లోతు తెలియగ

రత్నగర్భను జొచ్చగలిగిన |

సత్యమును నెర తెలుసుకొనుటకు

మృత్యువునె ధీకొట్టగలిగిన ||

అట్టి శక్తి సృజించి, పెంచి

గట్టిగా అదైవతభావము |

దట్టి మదిలో, దాని మీదను

పట్టు సాధించుట అవశ్యము ||

నమ్మకము మన మీద మనకు,

నమ్మకము భగవాను మీదను, |

నమ్మకము మన దమ్మ మీదను,

సుమ్ము, ఫునతకు ఇదియే మార్గము ||

మూడు కోట్ల పురాణపురుషుల

వేడుకొనినా ఫలితముండదు, |

వచ్చిపడిన పరాయి వేల్పుల

కొల్పినా ఏ లాభముండదు ||

నిన్న నీవే నమ్మవోయా,

దన్న నీదిగ నిలువవోయా, |

మిన్న నంటెడు బలము పెంచుము,

ఎన్నగాను ఇదేను వలయును ||

వివేకానంద స్వామి ఇలా బోధించారు: ఒక్కొక్క అడుగు వేసే కొద్ది మనం మన గమ్యానికి మరింత చేరువుతాము. అంతేకానీ, ఒక్క దుముకులో మన కోరుకున్న గమ్యానికి చేరుకోలేము. ఎవరైతే ఒక్కొక్క అడుగు వేస్తూ ముందుకు పోతారో వారే విజయాన్ని పొందుతారు. ఈ ప్రపంచంలో కష్టాలను జయించడానికి మార్గం వాటిని ధైర్యంగా ఎదురోపుడమే. తరుముకొస్తున్న కోతులకు ఎదురు తిరిగితే అవే పారిపోతాయి కదా. అటువంటి ధైర్యం మనకు కావాలి. మనలోని ప్రతి ఒక్కరిలోనూ ఒక ప్రత్యేకత ఉంటుంది. నేలలో నాటిన గింజ నేలగానో, నీరుగానో, గాలిగానో మారిపోదు. వాటిని ఉపయోగించుకుని తానుగా ఎదుగుతుంది. వేప గింజ వేప చెట్టువుతుంది, మామిడి విత్తనం మామిడి చెట్టువుతుంది. అదే విధంగా వివిధ మతాలవారు అన్ని మతాలలోని మంచినీ తెలుసుకుని, తమ మతానికి తగ్గట్టుగా పెరగాలి.

4. అడుగు, అడుగు, నడువు! ముందుకు!

సుపోషిణి - ఆదితాళం

అడుగు, అడుగు, నడువ ముందుకు, (అడుగు, అడుగు, నడువగా)

అడుగు, అడుగు, గడచిపోవు;

అడుగు, అడుగు, నడచువాని,

అడుగులందు నడచు లక్ష్మీ ॥అ॥

తరుముచున్న కోతులన్ని

పరుగుతీయు ఎదురుతిరుగ

ఎదురుకొనిన ఎంత ఫ్మార

కష్టమైన ఇట్టె తీరు ॥అ॥

నేల నాటినట్టి గింజ

నేల, నీరు, గాలి యగునె?

తనకు వలసినట్లు మలచి

గింజ వంటి మొలకె యగును ॥అ॥

హిందూ, ముస్లిం, క్రైస్తవుడైనా

మతమునేల మారవలయు

మతములందు మర్మమెరిగి

తన మతమున పెరుగవలయు ॥అ॥

శ్రీనుంకూరా తో! థిర్పురుఖూరా తో! ८

వివేకానంద స్వామి ఇలా చెప్పేవారు: “మనిషి మిగిలిన జీవకోటికన్నా ఉన్నతమైన వాడు. ఒక అవు అబద్ధం చెప్పగా నేనెప్పుడూ చూడలేదు. కానీ అది అపుగానే ఎప్పటికీ ఉండిపోతుంది. కానీ మనిషి అబద్ధం చెప్పినా, తన ప్రవర్తనను మార్చుకుని, తనలోని ఆత్మశక్తిని తెలుసుకుని, గొప్పవాడు కాగలుగుతాడు. తానే దేవుడవుతాడు. కాబట్టి మనిషి నిరంతరమూ పురోగతిని సాధించిపెట్టే కొత్త భావాలను అన్వేషించడానికి ప్రయత్నించాలి. భయాన్ని, పిరికితనాన్ని, సోమరితనాన్ని వదిలిపెట్టి చురుకుదనంతో పనిచేయ్యాలి. విభిన్నమైన ఆలోచనలను, పనులను చేయడం ద్వారా మనం మరింత గొప్పతనాన్ని సాధిస్తాము. అలా పనిచేయడమే మనం సజీవంగా ఉన్నందుకు చిహ్నం.

5. కొత్తదనమునే కోరాలీ

కళ్యాణి - ఆదితాళం

కొత్తదనమునే కోరాలీ, కొత్త భావాలు కావాలీ ।

తత్తరపడకను తప్పకుండ సరికొత్త భావనలు చేయ్యాలీ ॥

మాతనత్వమును నిత్యము కోరుట ఎంతో మేలని తెలియండీ ।

కాతరతనె విడనాడి, స్వశక్తితో లక్ష్మీమునే ఛేదించండీ ॥

తప్పు జరుగునని ఎల్లకాలమూ భయపడి లాభము లేదండీ ।

తప్పక ఆ పొరపాట్లే మనకిల జ్ఞానమిచ్చనని తెలియండీ ॥

ఇటుకలు, గోడలు అసత్యమాడగ ఎక్కుడనైనా చూశారా?

అటులయినా అవి రాయిరప్పగా ఎన్నటికీ పడివుండును కాదా?

మాటదప్పి ఎరుగనిదే అయినా అవు అపుగనే ఉండును కాదా?

బూటకమాడిన మానవమాత్రుడె చివరకు దేవుడు అగును కదా! ॥

సోమరితనముతో పొద్దుపుచ్చకను ఏదోవాక పని చేయండీ!

పుమాంసుకతయే నిత్యము వశ్యము తప్పులు ఫర్మాలేదండీ ॥

నవ్యాలోచన కావాలీ, అది తప్పా ఒప్పా ఎంచవద్దుండీ,

అవ్యవసాయమే మరణము కాదా! చురుకుదనమునే నేర్చండీ! ॥

విభిన్నమగు యోచనలే చేయుము భిన్నత్వమే జీవానికి చిహ్నము ।

అభివృద్ధికినీ, అందమునకునూ భిన్నత్వంబే మూలము, సారము ॥

వివేకానంద స్వామి ఇలా చెప్పారు : ఇప్పుడు మన దేశానికి ఆదర్శం హనుమంతుడు. వానరులలో ఉత్తముడైన హనుమంతుడు తన ప్రభువు అయిన రామచంద్రుడి ఆజ్ఞను పాలించడం కోసం నూరు యోజనాల సముద్రాన్ని ఒక్క దుముకులో దాటివేశాడు. తన ప్రాణాలకు హని కలుగుతుందేమానని అతడు క్షణమైనా భయపడలేదు. ఇంద్రియాలను జయించి, సూక్ష్మబుద్ధిని సాధించి, గొప్ప శౌరుషం చూపిన హనుమంతుడే మనందరికి ఆదర్శం. తన ప్రభువుకు నేవ చేయడమొక్కటే అతడి జీవిత లక్ష్యం. మనం కూడా అదే మార్గంలో నడిస్తే మనకు కూడా అన్ని శుభాలే కలుగుతాయి.

6. మనకు ఉత్తమాదర్శం - హనుమంతుడే

బిలహరి - ఖండచాపు

జీవితములో ఘనత సాధించదలచితే
చేవగలిగిన గొప్ప ఆదర్శమవసరము |
వినుము! వానరులలో క్రేష్ణుడైనట్టి ఆ
హనుమంతుడే మనకు ఉత్తమాదర్శమ్యు ||

శ్రీరామచంద్రప్రభు ఆజ్ఞ పాలించుటకు
శూరుడాతడు చాపుబ్రతుకులను లెక్కిడక |
నూరు యోజన సంద్ర మిట్టె దూకిన బలుడు
మేరుసమధిరుడగు అతడే మన స్వార్థి ||

గాలివలె చంచలపు ఇంద్రియమ్యుల బట్టి
సలలితముగా తనదు స్వాధీనమొనరించి |
ధారబుద్ధిని బడసి, వాయునందను దెంతొ
పురుషకారము చూపి మార్గదర్శకుడాయె ||

ప్రభునేవ అనెడు ఆదర్శమును చేపట్టి
అభిమాన ముఖ్యాంగ సాధించి చూపించే |
అభినందనీయమో ఆ మార్గమున నడువ
శుభకరములో కోర్కెలన్నియును ఈడేరు ||

చేపట్టి కరినతర బ్రహ్మచర్యపు దీక్ష
కపటమించుక లేక ఆచార్యులకు అణగి |
ఓపగలుగుటలోనే, అభ్యసించుటలోనే
గోపనముగా జయము నిలచియున్నది దాగి ||

మతంలోని సారాన్ని స్వామీజీ ఇలా రెండు మాటల్లో కుదించి చెప్పారు: “ప్రతి మనిషి ఆత్మ స్వరూపుడే. ప్రతి మనిషి తనలోని ఆత్మను తెలుసుకుని, తన ఆత్మశక్తిని వెలికితీసి, దాని ద్వారా గొప్పతనాన్ని సాధించగలడు. ఇలా సాధించాలంటే ఏమి చెయ్యాలి? తన లోపలి ప్రకృతినీ, తన వెలుపలి ప్రకృతినీ మనిషి జయించాలి. లోపలి ప్రకృతి అంటే మనస్సు, ఇంద్రియాలు. వెలుపలి ప్రకృతి అంటే బయటనున్న వాతావరణ పరిస్థితులు, మనకు ఎదురుయ్యే మానావమానాలు, కష్టానష్టాలు మొదలైనవి. మనిషి వీటన్నింటికి లొంగిపోకుండా, తన స్వాధీనంలోకి తెచ్చుకోవాలి. ఇలా చేసినప్పుడు అతడి మనస్సు పరిశుద్ధమై అతడిలోనే ఉన్న దివ్యతాపాన్ని, ఆత్మశక్తిని అతడికి తెలియజేస్తుంది. ఇలా చెయ్యడానికి భక్తి మార్గం, జ్ఞానమార్గం, ధ్యానమార్గం, కర్మమార్గం అనే నాలుగు మార్గాలను ఒక్కొక్కటిగా కానీ, కొన్నింటినీ, అన్నింటినీ కలిపిగానీ ఆచరించవచ్చు. మత ధర్మం అంటే ఇదే! దీనితో పోల్చినప్పుడు, గుళ్ళా, గోపురాలూ, విగ్రహాలూ, పూజాపురస్కారాలూ, గ్రంథాలూ, విధివిధానాలూ, మొదలైనవన్నీ అవసరమే కానీ, అవే ముఖ్యం కాదు.”

7. ప్రతి యాత్మ దివ్యంబే!

మోహన - ఆదితాళం

ప్రతి యాత్మ దివ్యంబే
తత్వతః దివ్యంబే ॥ప్రతి॥

లోబయళ్ళగల ప్రకృతిని
స్వాధీనంబున నుంచుకొని
అంతర్గతమగు దివ్యత్వము ప్ర
స్ఫుట పరచుటే జీవితగమ్యము ॥ప్రతి॥

భక్తి, జ్ఞాన, ధ్యాన, కర్మముల
నన్నో, కొన్నో, ఎన్నుకొని
దివ్యత్వంబును ప్రస్ఫుటపరచి
ముక్తాత్ముండై మెలగవలె ॥ప్రతి॥

ఇదె పూర్ణంబో ధర్మమౌటచే
అర్ఘన, ఆలయ, ఆకృతులు
విధి, విధాయక, వివరణలెల్ల
అప్రధానమగు అంశములె ॥ప్రతి॥

వివేకానంద స్వామి ఈ ఆత్మజ్ఞానం గురించి అందరికీ తెలుపవలసిన బాధ్యత మనకు ఉండని బోధించారు: “అందరిలోనూ ఆత్మజక్తి ఉన్నదనే జ్ఞానాన్ని మనం ప్రతి ఒక్కరికీ తెలియజేయ్యాలి. అందరూ తమలోని దైవత్యాన్ని తెలుసుకునే వరకూ మనం వారికి ఆ జ్ఞానజ్యోతిని అందించాలి. పేదలకు వెలుగును అందించాలి. వారికంటే ధనికులకు మరింత ఎక్కువగా ఈ జ్ఞానజ్యోతి అవసరం. ఎందుకంటే ధనం కలిగించే అహంకారాన్ని పోగొట్టడం కష్టం. చదువులేని వారికి ఈ జ్ఞానాన్ని అందించాలి. వారికంటే ఎక్కువగా విద్యావంతులమని అనుకునేవారికి ఈ జ్ఞానాన్ని అందించాలి. ఎందుకంటే ఈ రోజుల్లో నేర్చుకునే విద్యావల్ల కలుగుతున్న అవలక్షణాలు అన్నీయిన్నీ కావు. ఇలా అందరికీ ఈ జ్ఞానాన్ని అందించిన తర్వాత దాని నుంచి కలిగే ఘలితాలు అవే కలుగుతాయి. పని చేసే వరకే మన ధర్మం కానీ దాని ఘలితాలను ఆశించకూడదు సుమా!”

8. తేవాలీ! తేవాలీ! జ్ఞానజ్యోతినీ తేవాలీ!

కళావతి - ఆదితాళం

1. తేవాలీ, తేవాలీ,

జ్ఞానజ్యోతినీ తేవాలీ

ప్రతి ఒక్కరును పరమేశ్వరుని

చేరేదాకా తేవాలీ ||తేవాలీ||

2. పేదకు వెలుగును తేవాలీ

అర్థికి వెలుగును తేవాలీ

పేదల కంటే అధికాధికముగ

ధనికుల కెక్కువ తేవాలీ ||తేవాలీ||

3. విద్యాగంధము లేనివారికి

జ్ఞానదీపమును చూపాలీ

విద్యావంతుల మనుకొను వారికి

మరింత వెలుగును చూపాలీ ||తేవాలీ||

4. అందరికటులే వెలుగును తెచ్చి

భారము హరిషై వదలాలీ

‘పనికే నీకధికారము గాని

ఘలితము కాదని’ అనలేదా ||తేవాలీ||

5. కర్మను వదలక చేయాలీ

వదలే తలపునె వదలాలీ

ఘలితము కోరుటమాని దానిషై

మమకారమునే వదలాలీ ||తేవాలీ||

శ్రీమంకుషా తేకోలో! థీర్పుమధుషా తేకోలో! ७

భారతదేశం గొప్పతనం ఏమిటో తెలుసుకోమని వివేకానంద స్వామి మనకు ఉద్యోగించారు. ఎన్నాళ్ళగానో దాస్యంలో మగ్గుతున్న మనం దేశం నేడు మేలుకొంటున్నదని ఆయన చెప్పారు: “ఓ భారతీయులారా! లేవండి! లేచి ముందుకు నడవండి! ఇన్నాళ్ళగా నిద్రపోతున్న భారతదేశం ఇప్పుడు మేలుకుంటోంది. కొత్త భారతదేశం తయారవుతోంది. ఇన్నాళ్ళగా అణచివేతకు గురవుతున్న కర్ణక, శ్రామిక వర్గాల నుంచి నవీన భారతదేశం ఉద్ఘవిస్తోంది. నాగళ్ళ చేతపట్టే ఇళ్ళలోనుంచి, బెస్తువారి గుడిసెలలోనుంచి, చెప్పులుకుట్టేవారి కుటీరాలలోనుంచి, కమ్మరుల కొలుములలోనుంచి, చిల్లరు దుకాణాలలోనుంచి, కర్మగారాలలోనుంచి, అడవులనుంచి, కొండకోసలలోనుంచి, కొత్త భారతదేశం నెట్టుకుని ముందుకు వస్తోంది. దాన్ని రానీయండి. దానితో మీరు కూడా కదం కలిపి ముందుకు సాగండి!”

9. లేవండోయ్! లేవండి!

హంసధ్వని - ఆదితాళం

1. లేవండోయ్ లేవండి!

లేచి ముందుకు నడవండి!

నవ్య భారతము మేలుకాంచెను

నవీన భారతముధ్వవించెను ॥లే॥

2. నాగలి పట్టెడు శాలల నుండి

బెస్తువారల గుడిసెల నుండి

చెప్పులు కుట్టు కుటీరము నుండి

వీధులూడ్చెడు పాకల నుండి

నవీన భారతముధ్వవించెను ॥లే॥

3. కమ్మరవారి కొలుముల నుండి

చిల్లరవస్తు దుకాణము నుండి

సంతల నుండి బజార్లనుండి

కర్మగారపు దారుల నుండి

నవీన భారతముధ్వవించెను ॥లే॥

4. అడవుల నుండి, వనముల నుండి

కొండకోసల, గుట్టల నుండి

నెట్టుకు ముందుకు రానీయండి!

బిరబిర ఉరుకుచు రానీయండి!

నవీన భారతముధ్వవించెను ॥లే॥

భారతదేశం గొప్పతనాన్ని వివరిస్తూ వివేకానంద స్వామి ఇలా చెప్పారు: “పుణ్యభూమి అయిన ఈ భారతదేశంలో మాత్రమే నిజమైన ఆధ్యాత్మికత కనిపిస్తుంది. దానిని మనం ప్రపంచం మొత్తానికి నేర్చించాలి. మనిషిని మేల్గొలిపి, చురుకుగా పనిచేసేందుకు పురికాలేది బలమే. బలహీనతయే మహాపాపం, బలమే మంచితనం. ఉపనిషత్తులలోనుంచి వెలువడ్డ ‘నిర్భయత్వం’ అనే ఒక్క మాట మనలోని అజ్ఞానపు గుట్టల్ని ఒక బాంబులాగా నాశనం చేసేస్తుంది. నిర్భయత్వాన్ని బోధించడమే నిజమైన మతం. మతాలన్నింటి సారాంశం కూడా అదే. మనిషి బాధలన్నింటికి కారణం భయమే. భయమే చెడును పెంచుతుంది, చావును తెచ్చిపెడుతుంది. మరి ఈ భయానికి కారణం ఏమిటి? అజ్ఞానమే! మరి అజ్ఞానం అంటే ఏమిటి? మన నిజతత్త్వం ఏమిటో మనకు తెలియకపోవడమే అజ్ఞానం. ఆత్మ మన నిజతత్త్వం అని మనం మరచిపోయాము. దాన్ని మనం తిరిగి తెలుసుకోవాలి. మనమందరమూ ఆ ఆత్మకు వారసులమే. మనమంతా ఆ దివ్యత్వంతో నిండివున్నవారమే.”

10. ‘నిర్భయత్వమే నిజ మత ధర్మం’

దేవ్ - ఆదితాళం

చక్కనేన ఈ భరతభూమిలో
దక్కును వేరెడ లేదుగ ఇలలో |
నిక్కమైన ఆధ్యాత్మికతే అది
మక్కువతో మనుజాళికి నేర్పగ ||

బలమే మనిషిని మేల్గొల్పునదీ,
అలుపెరుగక పని చేయించునదీ, |
బలహీనతయే మహాపాపము,
బలమే మంచితనానికి నిలయము ||

నిర్భయమను ఆ ఒక్క మాట ఆ
విర్భవించి ఉపనిషత్తులందున |
దుర్భరమో అజ్ఞాన తిమిరముల
నిర్భేదించును అగ్నిగుండువలె ||

అభీః అభీః యను నిర్భయత్వమును
గభీరముగ బోధించగవలయును |
‘నిర్భయత్వమే నిజ మతధర్మం’,
తద్వపమ్ములే మతములు సర్వం ||

ఇహపరమార్థములన్నిటియందున
అహారహామిది సత్యముగా నిలుచును |
ఏడుపునకు భయమొక్కటే హేతువు
చెడును పెంచునదె, చావు తెచ్చునదె ||

మూలంబీ భయభీతుల కేదో,
తెలియర అది అజ్ఞానము కాదా |
నీ నిజతత్త్వము నెరుగక పోవుటే,
నేనె ఆత్మనని మరచి పోవుటే ||

మనలో అందరు, ప్రతివొక్కరు, ఆ
ఘన ఆత్మకు నిజవారసులం |
దైవదినుసుతో నిర్మతమగు నిజ
దేహులైన నరదేవదేవులం ||

శ్రీమంకుషా తో! థీర్పురుషుడా తో! ||

ఇతరులను అనుకరించి ప్రయోజనం లేదనీ, గొప్పతనం సాధించాలంటే మనదైన సంస్కృతిని అనుసరించి, అందులోనే చెంపాందాలనీ వివేకానంద స్వామి వివరించారు: “భరతమాత యొక్క ముఢ్యబిడ్డలైన మీరు మహాన్నతులైన బుమల సంతానం. ముందు వారి గొప్పతనాన్ని తెలుసుకోండి. ఈనాడు మన సంస్కృతిని చులకన చేస్తూ, పరాయి దేశాల భావాలను అనుకరించడం ఎక్కువైపోయింది. ఇలా పరాయివాళ్ళను అనుకరిస్తూ, ఇతరుల సహాయం కోరుతూ, మనలోమనం ఒకరినొకరు ద్వేషించుకుంటూ ఉంటే అది బానిసతనము, పిరికితనమే అవుతుంది కదా! ఇలా చేయడం ద్వారా మనం ప్రపంచంలోని దేశాలన్నింటిలోకీ గొప్పవారమెలా కాగలము? స్వేచ్ఛ అనేది ధీరులకూ, వీరులకూ మాత్రమే లభిస్తుంది కానీ పిరికిపండలకు ఎప్పటికీ లభించదు. కాబట్టి, మీరు మీ వారసత్వాన్ని తెలుసుకుని మీదైన గొప్పతనాన్ని సాధించండి.”

11. భరతమాత అనుంగు జడ్డలు

తిలంగ్ - త్రిపుట

భరతమాత అనుంగు బిడ్డలు,
మీరు కారా బుమల సంతతి? |
తేరుకొని ఈ భ్రమల నుంచీ
చేరుకొనుడీ పూర్వ విభవము! ||

వట్టివైన పరాయి తలపుల
దిట్టతనముతో వల్లెవేసిన |
ఎట్టి విధమున మనవి యగునవి?
అట్టి అనుకరణలను మానుము! ||

కట్టుబానిసలాగ బ్రతుకుచు
ఇట్టు ఇతరుల ప్రాపు కోరుచు, |
కుట్టుతనముతో, దుష్టతనముతో
రట్టుపాలగుటెంత ఘోరము! ||

ఇవ్విధపు సన్నాహములతో
నవ్వుపాలగు పిరికితనముతో |
దవ్వునున్నటి సంస్కృతీ గిరు
లెవ్విధిని ఎక్కుంగ సాధ్యము? ||

స్వేచ్ఛ అనునది పారుబోతుల
కెచ్చుటెనను దక్కునగునా? |
మెచ్చునది భళీ! ధీరవీరుల
కిచ్చునది మహాచ్ఛతమస్తి ||

వివేకానంద స్వామి తాను జీవితంలో చేపట్టిన ఆదర్శాన్ని నాలుగుమాటల్లో వివరించారు: “నా జీవితాదర్శాన్ని నాలుగు మాటల్లో చెప్పపచ్చ). మనిషిలోనే దివ్యత్వం ఉన్నదనే సత్యాన్ని మానవజాతికి బోధించి, ఆ సత్యాన్ని రోజువారీ జీవితంలో ఎలా ఆచరించాలో తెలుపడమే నా ఆదర్శం. పట్టపగటి సూర్యకాంతిలాగా నాకు కనిపిస్తున్న సత్యం ఏమిటంబే, దుఖాలకు కారణం అజ్ఞానమే తప్ప మరొకటి కాదు. మనిషి తనలోని దివ్యత్వాన్ని తెలుసుకున్నప్పుడు, తన అజ్ఞానాన్ని వదిలించుకుని, స్వర్థాన్ని వదిలిపెట్టి, త్యాగాన్ని అలవరచుకుని, ఇతరులకు సేవచేయడానికి ప్రయత్నిస్తాడు. మానవాళి మనుగడకున్న ఒకేవోక్క నియమం త్యాగం. భూతభవిష్యద్వర్తమానాలలో ఎల్లప్పుడూ ఇదే నియమంగా వర్తిస్తుంది. మహాపురుషులందరూ చేసిన త్యాగాలవల్లే మానవాళి ఇంతటి అభ్యదయాన్ని సాధించింది. మతం బోధించే అతిముఖ్యమైన ఆదర్శం త్యాగం. అయితే నేడు మతాలు ఆ ఉన్నతమైన ఆదర్శాన్ని మరచిపోయి, దాన్ని ఎగతాళి చేసేవిగా తయారయ్యాయి. అయితే మనం త్యాగబుద్ధితో మంచి నడవడిక అలవరచుకోవాలి. అటువంటి త్యాగబుద్ధి గలవాడు పలికే ప్రతిమాట ఒక పిడుగుపాటులాగా మానవజాతి మీద తమ ప్రభావాన్ని చూపిస్తుంది.”

12. మతములైనవి హస్యస్వదములు

శంకరా - ఆదితాళం

1. క్లప్తముగా నా ఆదర్శమ్మును
కొలది మాటలలో తెలుపవచ్చును ||క్లు||

2. మానవకోటికి తమ దివ్యత్వము
బోధసేయుచు జీవితమందలి
ప్రతిస్పందనలో ఆ దివ్యత్వము
వెలికి తెచ్చుచు ప్రకట మొనర్చుటే ||క్లు||

3. దృష్టిపథములో పగటి వెలుగుగా
చూచుచుంటినే నొక్కభావమును
అజ్ఞానంబే దుఃఖమూలము
అన్యంబేమి కాదు కారణము ||క్లు||

4. పూర్వమునందున త్యాగమే నియమము
ముందు యుగముల త్యాగమే నియమము
మహాపురుషులు మానవజాతి
అభ్యన్తతికే త్యాగమొనర్చిరి ||క్లు||

5. మతములైనవి హస్యస్వదములు
భువికావశ్యము మంచి నడవడి
నిస్యార్థంబగు ప్రేమ అవసరము
అట్టి వాక్యమగు అశనిపాతము ||క్లు||

శ్రీకుంకుషా తెకోలో! ధీర్పుముషా తెకోలో! |३

భారతదేశపు భవిష్యత్తు ఎలా ఉండబోతోందో వివేకానంద స్వామి చక్కగా వివరించారు.
“సత్యయుగం వస్తోంది. స్వర్ణయుగం రాబోతోంది. అనాది అయిన ఆర్య సంస్కృతి, హైందవధర్మం సూర్యచంద్రులు నిలిచినంత కాలం ఉండబోతున్నాయి. సమాజంలోని వర్ణాలన్నీ కలసి సమసమాజంగా ఏర్పడి, ఒకే కులం, ఒకే వేదం నిర్మాణమై, ఎప్పుడు సామరస్యం, శాంతి నెలకొంటాయో అప్పుడు ఈ సత్యయుగం వస్తుంది. ఈ సత్యయుగం రాబోతోందనే భావన మన జాతికి పునరుజ్జీవాన్ని కలిగిస్తుంది. దీనిని నమ్మండి ఓ యువతీయువకులలారా! ముందుకు ఉరకండి!
మనదే విజయం!”

13. సత్యయుగంబే సంభవమౌను

హమీర్ - ఆదితాళము

1. సత్యయుగంబే సంభవమౌను

స్వర్ణయుగంబే సంప్రాప్తించును
అనాద్యార్యా హైందవ ధర్మము
ఆచంద్రార్థంబోను సుస్థిరము ||సత్య||

2. బ్రాహ్మణముళో విజ్ఞానంబును

సైనికశక్తిలో సంస్కృతి దార్ఢ్యము
వ్యాపారములో సమాన పంపిణి
కనిష్ఠవర్ధము సామ్య సమస్థితి
చెక్కుచెదరకను చేరియున్నచో ||సత్య||

3. ఒకే కులంబు, ఒకే వేదము

సామరస్యము, శాంతి భావన
ఎప్పుడు వెలయునో అప్పడే వెలయును
సత్యయుగంబని నా విశ్వాసము||సత్య||

4. సత్యయుగమ్ము అను ఈ భావన

భారత భువికుజ్జీవ మిచ్చును
నమ్మి లెండు! ఓ యువకుల్లారా!
ముందుకు ఉరుకుడు! మనదే విజయము! ||సత్య||